

اعلیٰ حضرت مجدد دین و ملت امام اہلسنت شاہ مولانا احمد رضا خان علیہ رحمۃ الرحمن کے ارشادات کا مجموعہ



مع آفتابِ حسیں

مصحف بیت ربیع الملقوظ

معروف بہ

رحمۃ اللہ تعالیٰ علیہ

ملفوظات اعلیٰ حضرت

مکمل 4 حصے

موقف شہداء اہلسنت و جمہور ہدایت و نور
محمد مصطفیٰ رضا خان

مکتبۃ المدینہ
(دعوتِ اسلامی)

SC 1286

دارالافتاء
(دعوتِ اسلامی)

اعلیٰ حضرت مجدد دین و ملت امام اہلسنت شاہ مولانا احمد رضا خان علیہ رحمۃ الرحمن کے ارشادات کا مجموعہ

مفتی بنام تاریخی

الْمَلْفُوظُ (کمل 4 حصے)

۱۳۳۸ھ

معروف بہ

ملفوظات اعلیٰ حضرت

رحمۃ اللہ تعالیٰ علیہ

﴿مع تخریج و تہمیل﴾

مؤلف:

شہزادہ اعلیٰ حضرت تاجدار اہلسنت مفتی اعظم ہند

حضرت علامہ مولانا محمد مصطفیٰ رضا خان علیہ رحمۃ الرحمن

پیش کش

مجلس المدینۃ العلمیۃ (دعوتِ اسلامی)

ناشر

مکتبۃ المدینہ باب المدینہ کراچی

بِسْمِ اللَّهِ الرَّحْمَنِ الرَّحِيمِ

نام کتاب: المفوظ

پیش کش: مجلس المدینۃ العلمیۃ

پیش طباعت: 12 جمادی الآخری 1430ھ، بمطابق 5 جون 2009ء

قیمت:

ناشر: مکتبۃ المدینۃ فیضانِ مدینہ محلہ سوداگران پرانی سبزی منڈی باب الدینہ (کراچی)

E.mail:ilmia26@dawateislami.net

E.mail.maktaba@dawateislami.net

www.dawateislami.net

Ph:4921389-90-91 Ext:1268

مدنی التجاء: کسی اور کو یہ (تخریج شدہ) کتاب چھاپنے کی اجازت نہیں ہے۔

تَوَكَّلْ کی تعریف

اعلیٰ حضرت، امام اہلسنت، مولانا شاہ امام احمد رضا خان علیہ رحمۃ الرحمن فرماتے ہیں: توکل ترک اسباب کا نام نہیں بلکہ اعتماد علی الاسباب کا ترک ہے۔ (فتاویٰ رضویہ ج ۲۴ ص ۳۷۹) یعنی اسباب ہی کی چھوڑ کر دنیا توکل نہیں ہے توکل تو یہ ہے کہ اسباب پر بھروسہ نہ کرے۔

ارشاد : غالباً حدیقتہ یہ میں ہے کہ ایک مرتبہ حضرت سیدی جنید بغدادی رحمۃ اللہ تعالیٰ علیہ جلد پر تشریف لائے اور ”یا اللہ“ کہتے ہوئے اس پر زمین کی مثل چلنے لگے۔ بعد کو ایک شخص آیا، اسے بھی پار جانے کی ضرورت تھی۔ کوئی کشتی اس وقت موجود نہ تھی۔ جب اس نے حضرت کو جاتے دیکھا، عرض کی: ”میں کس طرح آؤں؟“ فرمایا: ”یا جنید یا جنید“ کہتا چلا آ۔ اس نے یہی کہا اور دریا پر زمین کی طرح چلنے لگا۔ جب بیچ دریا میں پہنچا شیطان لعین نے دل میں دوسو سہ ڈالا کہ حضرت خود تو ”یا اللہ“ کہیں اور مجھ سے ”یا جنید“ کہلاتے ہیں۔ میں بھی ”یا اللہ“ کیوں نہ کہوں۔ اُس نے ”یا اللہ“ کہا اور ساتھ ہی غوطہ کھایا۔ پکارا: ”حضرت میں چلا“ فرمایا: ”وہی کہہ ”یا جنید یا جنید“ جب کہا دریا سے پار ہوا۔ عرض کی: ”حضرت یہ کیا بات تھی آپ اللہ کہیں تو پار ہوں اور میں کہوں تو غوطہ کھاؤں؟“ فرمایا: ”ارے نادان ابھی تو جنید تک تو پہنچا نہیں اللہ تک رسائی کی ہوس ہے، اللہ اکبر!۔“ (المدينة النبیه، مع کشف النور عن اصحاب القصور، ج ۲، ص ۲۰۔ وفیہ ذکر سیدی محمد الحنفی الشافعی)

اپنے نفس کی خاطر کوئی کام نہیں کیا

دو صاحب اولیائے کرام سے ایک دریا کے اس کنارے اور دوسرے اُس پار رہتے تھے۔ اُن میں سے ایک صاحب نے اپنے یہاں کھیر پکوائی اور خادم سے کہا: ”تھوڑی ہمارے دوست کو بھی دے آؤ۔“ خادم نے عرض کی: ”حضور راستے میں تو دریا پڑتا ہے کیوں کر پار اُتر دوں گا، کشتی وغیرہ کا کوئی سامان نہیں۔“ فرمایا: ”دریا کے کنارے جا اور کہہ کہ میں اُس کے پاس سے آیا ہوں جو آج تک اپنی عورت کے پاس نہیں گیا۔“ خادم حیران تھا کہ یہ کیا معنی ہے اس واسطے کہ حضرت صاحب اولاد تھے۔ بہر حال تعمیل حکم ضرور تھی، دریا پر گیا اور وہ پیغام جو ارشاد فرمایا تھا کہا۔ دریا نے فوراً راستہ دے دیا۔ اس نے پار پہنچ کر ان بزرگ کی خدمت میں کھیر پیش کی۔ انہوں نے نوش جان فرمائی (یعنی کھائی) اور فرمایا: ”ہمارا اسلام اپنے آقا سے کہہ دینا۔“ خادم نے عرض کی کہ سلام تو جی بھی کہوں گا جب دریا سے پار اُتر جاؤں۔ فرمایا: ”دریا پر جا کر کہہ:“ میں اس کے پاس سے آتا ہوں جس نے تمیں برس سے آج تک کچھ نہیں کھایا۔“ خادم شش و پنج (یعنی الجھن) میں تھا۔ یہ عجیب بات

۱۔ فقیر ملت حضرت مفتی جلال الدین امجدی علیہ رحمۃ الٰہی لکھتے ہیں: اگر کوئی کہے کہ ”یا جنید، یا جنید“ کہے تو نہ ڈوبے اور ”اللہ، اللہ“ کہے تو ڈوب جائے یہ کیسے ہو سکتا ہے؟ تو ایسا کہنے والے کو صوبہ مہاراشٹر پونہ بھیج دیا جائے کہ اُسی کے قریب حضرت قمر علی درویش رحمۃ اللہ تعالیٰ علیہ کا مزار مبارک ہے۔ وہاں ایک بڑا کول پتھر ہے جس کا وزن نوے (90) کلو بتایا جاتا ہے وہ ”قمر علی درویش“ کہنے پر انگلیوں کے معمولی سہارا دینے سے اُپر اٹھتا ہے اور ”اللہ“ کہنے سے نہیں اٹھتا۔ میں بذات خود اس کا تجربہ کر چکا ہوں۔ اس میں کیا راز ہے اللہ ہی بہتر جانتا ہے۔ (فتاویٰ فقیر ملت، ص ۱)

ہے ابھی تو میرے سامنے کھیر تناول فرمائی اور فرماتے ہیں اتنی مدت سے کچھ نہیں کھایا مگر بلحاظ ادب خاموش۔ دریا پر آکر جیسا فرمایا تھا کہہ دیا۔ دریائے پھر راستہ دے دیا، جب اپنے آقا کی خدمت میں پہنچا تو اس سے نہ رہا گیا اور عرض کی: ”حضور یہ کیا معاملہ تھا؟“ فرمایا: ”ہمارا کوئی فعل اپنے نفس کے لئے نہیں ہوتا۔“

وہابیہ کی نماز؟

عرض: وہابیہ کی جماعت چھوڑ کر الگ نماز پڑھ سکتا ہے؟

ارشاد: نہ ان کی نماز نماز ہے نہ ان کی جماعت جماعت۔

وہابیہ کی مسجد؟

عرض: وہابیاں کی بنوائی ہوئی مسجد، مسجد ہے یا نہیں؟

ارشاد: کفار کی مسجد مثل گھر کے ہے۔

وہابی مؤذن کی اذان کا اعادہ

عرض: وہابی مؤذن کی اذان کا اعادہ کیا جائے یا نہیں؟

ارشاد: جس طرح ان کی نماز باطل اسی طرح اذان بھی، ہاں تعظیماً اللہ کے نام پر بخلاف شأنہ اور نام اقدس (یعنی نبی کریم صلی اللہ تعالیٰ علیہ والہ وسلم کے نام مبارک) پر زور و شریف پڑھے۔

کیا کفار سے نرمی کرنی چاہئے؟

عرض: حضور یہ روایت صحیح ہے کہ ایک مرتبہ نبی کریم صلی اللہ علیہ وسلم کے کاشانہ اقدس میں ایک کافر مہمان ہوا، اور اس خیال سے کہ اہل بیت اطہار بھوکے رہیں سب کھانا کھا گیا۔ حضور اقدس صلی اللہ تعالیٰ علیہ وسلم نے حجرہ شریف میں ٹھہرایا۔ پچھلی رات کے وقت پیٹ میں گرانی معلوم ہوئی اور تھوڑی تھوڑی دیر بعد اجابت (یعنی پاخانے) کی ضرورت ہوئی۔ شرمندگی کی وجہ سے کہیں کوئی دیکھ نہ لے حجرہ شریف میں غلاظت پھیلانی اور تمام بستر وغیرہ خراب کر دیا اور صبح ہوتے ہی وہاں سے چل دیا۔ جب حضور (صلی اللہ تعالیٰ علیہ والہ وسلم) حجرہ شریف میں مہمان کی خیریت معلوم کرنے کی غرض سے تشریف لائے تو یہ کیفیت ملاحظہ فرمائی۔ آپ نے نجاست کو صاف کر دیا۔ صحابہ کرام (علیہم الرضوان) کو اس (کافر) کی اس ناشائستہ حرکت پر